



ಕರ್ನಾಟಕ ಸರ್ಕಾರ

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು

ಬೆಂಗಳೂರು

ನೋವೆಲ್ ಕೋನಾ ವೈರಸ್ (COVID-19)

ಪತ್ರಿಕಾ ಪ್ರಕಟಣೆ



ದಿನಾಂಕ:13.03.2020

ಸಮಯ: ಸಂಜೆ 4.00 ಗಂಟೆ

ಇಲ್ಲಿಯವರೆಗೆ ಭಾರತವೂ ಸೇರಿದಂತೆ 117 ದೇಶ/ಪ್ರದೇಶಗಳನ್ನು ಬಾಧಿಸಿರುವ ಇತ್ತೀಚಿನ ನೋವೆಲ್ ಕೋನಾ ವೈರಸ್‌ನ್ನು (COVID-19) 30 ಜನವರಿ 2020ರಂದು ಅಂತರಾಷ್ಟ್ರೀಯ ಕಾಳಜಿಯ ಸಾರ್ವಜನಿಕ ಆರೋಗ್ಯ ತುರ್ತು ಪರಿಸ್ಥಿತಿ (PHEIC) ಎಂದು ವಿಶ್ವ ಆರೋಗ್ಯ ಸಂಸ್ಥೆಯು ಘೋಷಿಸಿದೆ. 11 ಮಾರ್ಚ್ 2020ರಂದು ವಿಶ್ವ ಆರೋಗ್ಯ ಸಂಸ್ಥೆಯು COVID-19 ನ್ನು ಸರ್ವವ್ಯಾಪಿ ರೋಗ ಎಂದು ನಿರೂಪಿಸಿದೆ.

ಈ ಹಿನ್ನೆಲೆಯಲ್ಲಿ, ಕರ್ನಾಟಕ ರಾಜ್ಯವು ರೋಗ ತಡೆಗಟ್ಟುವ ಕ್ರಮಗಳನ್ನು ಎಲ್ಲ ರೀತಿಯ ಸರ್ವೇಕ್ಷಣೆಯನ್ನು ಮತ್ತು ಸಮೂಹ ನಿಯಂತ್ರಣ ಕಾರ್ಯತಂತ್ರಗಳನ್ನು ಬಲಪಡಿಸಿದೆ.

“ಕರ್ನಾಟಕ ರಾಜ್ಯದಲ್ಲಿ ಇಲ್ಲಿಯವರೆಗೆ ಒಟ್ಟು ಒಂದು ಮರಣ ಪ್ರಕರಣ ಸೇರಿದಂತೆ 6 COVID-19 ಖಚಿತಪಟ್ಟ ಪ್ರಕರಣಗಳು ವರದಿಯಾಗಿವೆ.”

ಖಚಿತಪಟ್ಟ 1 ಪ್ರಕರಣದ ಬಗ್ಗೆ ಇತ್ತೀಚಿನ ವರದಿ:

ಇತರ ರೋಗಗಳ ಜೊತೆಗೆ COVID-19 ಖಚಿತಪಟ್ಟ 76 ವರ್ಷ ವಯಸ್ಸಿನ ಕರ್ನಾಟದ ವ್ಯಕ್ತಿಯೊಬ್ಬರು ಮರಣಿಸಿರುವುದು ಖಾತರಿಯಾಗಿದೆ. ಇವರು ದಿನಾಂಕ 29 ಜನವರಿ 2020 ರಿಂದ 29 ಫೆಬ್ರವರಿ 2020ರ ವರೆಗೆ ಸೌದಿ ಅರೇಬಿಯಾಕ್ಕೆ ಭೇಟಿ ನೀಡಿದ್ದರು. ಇವರಿಗೆ ಅಧಿಕ ರಕ್ತದೊತ್ತಡ ಮತ್ತು ಅಸ್ತಮಾ ಖಾಯಿಲೆ ಇತ್ತು. ಇವರು 29 ಫೆಬ್ರವರಿ 2020ರಂದು ಹೈದ್ರಾಬಾದಿಗೆ ಹಿಂತಿರುಗಿ ಅಲ್ಲಿಂದ ಕಲಬುರಗಿಗೆ ಹೋದರು.

ದಿನಾಂಕ 09 ಮಾರ್ಚ್ 2020ರಂದು ಲಕ್ಷಣಗಳು ತೀವ್ರವಾಗಿದ್ದರಿಂದ ಅವರನ್ನು ಕಲಬುರಗಿಯ ಖಾಸಗಿ ಆಸ್ಪತ್ರೆಗೆ ವರ್ಗಾಯಿಸಲಾಯಿತು. ಈ ಖಾಸಗಿ ಆಸ್ಪತ್ರೆಯಲ್ಲಿ ಇವರಿಗೆ ತಾತ್ಕಾಲಿಕವಾಗಿ “ಮಧ್ಯ ವಲಯದ ವೈರಸ್‌ನ ನ್ಯೂಮೋನಿಯಾ” ಮತ್ತು “COVID-19 ಶಂಕಿತರು” ಎಂದು ತಿಳಿಸಿರುತ್ತಾರೆ. COVID-19 ಇದೆಯೋ ಇಲ್ಲವೋ ಎಂದು ದೃಢಪಡಿಸಲು ದಿನಾಂಕ 09.03.2020ರಂದು ವೈರಾಣು ಸಂಶೋಧನೆ ಪತ್ತೆ ಸಂಸ್ಥೆ, ಕಲಬುರಗಿ ವೈದ್ಯಕೀಯ ಮಹಾ ವಿದ್ಯಾಲಯ ಇವರು ಮಾದರಿಯನ್ನು ಸಂಗ್ರಹಿಸಿದರು ಮತ್ತು ವಿಡಿಆರ್‌ಎಲ್, ಬೆಂಗಳೂರು ವೈದ್ಯಕೀಯ ವಿದ್ಯಾಲಯ ಹಾಗೂ ಸಂಶೋಧನಾ ಸಂಸ್ಥೆ, ಬೆಂಗಳೂರು ಇಲ್ಲಿಗೆ ಕಳಿಸಿ ಕೊಡಲಾಯಿತು. ಪರೀಕ್ಷೆಯ ಫಲಿತಾಂಶಗಳು ಬರುವವರೆಗೂ ಕಾಯದೇ, ರೋಗಿಯನ್ನು ವೈದ್ಯಕೀಯ ಸಲಹೆಯ ವಿರುದ್ಧ ಬಿಡುಗಡೆ ಮಾಡಲಾಯಿತು ಮತ್ತು ಅವರ ಸಂಬಂಧಿಕರು ಅವರನ್ನು ಹೈದ್ರಾಬಾದಿನ ಖಾಸಗಿ ಆಸ್ಪತ್ರೆಗೆ ಕರೆದುಕೊಂಡು ಹೋದರು.

ರೋಗಿಗೆ ಹೈದ್ರಾಬಾದಿನ ಕೇರ್ ಆಸ್ಪತ್ರೆಯಲ್ಲಿ ಚಿಕಿತ್ಸೆ ನೀಡಲಾಯಿತು. ರೋಗಿಯ ಪರಿಸ್ಥಿತಿಯು ಗಂಭೀರವಾಗಿದ್ದರಿಂದ ಅವರನ್ನು ದಿನಾಂಕ 10.03.2020ರಂದು ಕಲಬುರಗಿ ವೈದ್ಯಕೀಯ ಮಹಾ ವಿದ್ಯಾಲಯ, ಕಲಬುರಗಿಗೆ ತರುವ ದಾರಿಯಲ್ಲಿ ಮರಣ ಹೊಂದಿದರು. ಈ ಪ್ರಕರಣಕ್ಕೆ COVID-19 ಸೋಂಕು ಇರುವುದನ್ನು ಪ್ರಯೋಗಶಾಲಾ ಪರೀಕ್ಷೆಗಳಿಂದ ಖಚಿತಪಡಿಸಿ ದಿನಾಂಕ 12.03.2020 ರಂದು ಘೋಷಿಸಲಾಯಿತು. COVID-19 ಶಂಕಿತರ ಮರಣೋತ್ತರ ಕ್ರಿಯಾ ಕರ್ಮಗಳನ್ನು ಭಾರತ ಸರ್ಕಾರವು ನೀಡಿರುವ ಮಾರ್ಗಸೂಚಿಗಳಂತೆ ಎಲ್ಲ ಎಚ್ಚರಿಕೆ ಕ್ರಮಗಳನ್ನು ಅನುಸರಿಸಿ ನಡೆಸಲಾಗಿದೆ.

ಖಾಸಗಿ ಆಸ್ಪತ್ರೆ ಸಿಬ್ಬಂದಿಗಳು ಸೇರಿದಂತೆ 30 ಜನ ಹೆಚ್ಚಿನ ಗಂಡಾಂತರವಿರುವವರನ್ನು ಗುರುತಿಸಲಾಗಿದೆ ಮತ್ತು ಅವರನ್ನು ತೀವ್ರ ಅವಲೋಕನೆಯಲ್ಲಿ ಇಡಲಾಗಿದೆ. ಅವರಲ್ಲಿ ನಾಲ್ಕು ಜನ ಹತ್ತಿರದ ಸಂಪರ್ಕವಿದ್ದವರನ್ನು ನಿಗದಿತ ಆಸ್ಪತ್ರೆ, ಕಲಬುರಗಿಯಲ್ಲಿ ಪತ್ಯೇಕವಾಗಿ ಇರಿಸಲಾಗಿದೆ ಮತ್ತು ಮಾದರಿಗಳನ್ನು ಸಂಗ್ರಹಿಸಲಾಗಿದೆ.

ಇತರ ಎಲ್ಲಾ COVID-19 ಖಾತರಿ ಪಟ್ಟ ರೋಗಿಗಳು ಪ್ರತ್ಯೇಕತಾ ವಾರ್ಡ್‌ಗಳಲ್ಲಿ ನಿಗದಿತ ಆಸ್ಪತ್ರೆಗಳಲ್ಲಿ ಚಿಕಿತ್ಸೆ ಪಡೆಯುತ್ತಿದ್ದಾರೆ ಮತ್ತು ಅವರ ಆರೋಗ್ಯವು ಸ್ಥಿರವಾಗಿದೆ.

ಪ್ರಾಥಮಿಕ ಸಂಪರ್ಕದಲ್ಲಿರುವವರನ್ನು ಪತ್ತೆ ಹಚ್ಚಲಾಗಿದೆ ಮತ್ತು ಅವರೆಲ್ಲರಿಗೆ ಯಾವುದೇ ಲಕ್ಷಣಗಳಿರುವುದಿಲ್ಲ.

ಅಂತರಾಷ್ಟ್ರೀಯ ಪ್ರಯಾಣಿಕರ ಸಾರ್ವತ್ರಿಕ ತಪಾಸಣೆ ಮುಂದುವರಿದಿದೆ; ಸಂಗ್ರಹ ವರದಿ ಈ ಕೆಳಗಿನಂತಿದೆ:

ಸಂಗ್ರಹ ವರದಿ		13.3.2020	
ಚಟುವಟಿಕೆ		ಈ ದಿನ	ಸಂಚಿತ
ಅ	ಅವಲೋಕನೆಗಾಗಿ ಪಟ್ಟಿ ಮಾಡಲ್ಪಟ್ಟವರು	120	1345
ಆ	28 ದಿನಗಳ ಅವಲೋಕನ ಅವಧಿಯನ್ನು ಪೂರ್ಣಗೊಳಿಸಿದವರು	10	302
ಇ	ಮನೆಯಲ್ಲೇ ಪ್ರತ್ಯೇಕವಾಗಿ ಇರಿಸಲ್ಪಟ್ಟವರು	108	1012
ಈ	ಆಸ್ಪತ್ರೆಗಳಲ್ಲಿ ಪ್ರತ್ಯೇಕವಾಗಿ ಇರಿಸಲ್ಪಟ್ಟವರು	19	32
ಉ	ತಮ್ಮ ದೇಶಕ್ಕೆ ಹಿಂತಿರುಗಿ ಹೋದವರು (ಚೀನಾ ದೇಶದವರು- 30.01.2020ರಂದು ಚೀನಾಕ್ಕೆ ಹಿಂತಿರುಗಿದವರು)	0	4
ಊ	ಪರೀಕ್ಷೆ ಮಾಡಲು ಸಂಗ್ರಹಿಸಲಾದ ಒಟ್ಟು ಮಾದರಿಗಳು	60	639
ಋ	ನೆಗೆಟಿವ್ ಎಂದು ವರದಿಯಾದ ಒಟ್ಟು ಫಲಿತಾಂಶಗಳು	80	540
ಎ	ಖಚಿತ ಪಟ್ಟಿ ಫಲಿತಾಂಶಗಳು	0	5

ನಿಗದಿತ ಆಸ್ಪತ್ರೆಗಳಲ್ಲಿ ಪ್ರತ್ಯೇಕವಾಗಿರಿಸಲ್ಪಟ್ಟವರ ವಿವರ :

ನಿಗದಿತ ಆಸ್ಪತ್ರೆಗಳಲ್ಲಿ ಪ್ರತ್ಯೇಕವಾಗಿರಿಸಿದ ಜನಗಳ ವಿವರ				
	ಜಿಲ್ಲೆಯ ಹೆಸರು	ಇಂದಿನ ಹೊಸ ಒಳರೋಗಿಗಳು	ಇಂದು ಬಿಡುಗಡೆ ಮಾಡಲಾದವರು	ಒಟ್ಟು ಪ್ರತ್ಯೇಕವಾಗಿರಿಸಿದವರು
ಅ	ಬೆಂಗಳೂರು (RGICD)	3	3	7
ಆ	ಬೆಂಗಳೂರು (ಗುರುತಿಸಲಾದ ಆಸ್ಪತ್ರೆಗಳು)	0	0	2
ಇ	ಹಾಸನ	4	2	4
ಈ	ದಕ್ಷಿಣ ಕನ್ನಡ	4	0	7
ಉ	ಬಳ್ಳಾರಿ	0	0	1
ಊ	ಚಿಕ್ಕಮಗಳೂರು	1	0	1
ಋ	ಕಲಬುರಗಿ	4	0	4
ಎ	ಕೊಡಗು	1	0	1
ಐ	ಉಡುಪಿ	2	0	5
	ಒಟ್ಟು	19	5	32

ಕರ್ನಾಟಕದಲ್ಲಿ ಈ ದಿನದವರೆಗೆ, 1,05,292 ಪ್ರಯಾಣಿಕರನ್ನು ತಪಾಸಣೆ ಮಾಡಲಾಗಿದೆ. ವಿಮಾನ ನಿಲ್ದಾಣವಾರು ವರದಿಗಳು ಈ ಕೆಳಕಂಡಂತೆ ಇವೆ.

- 1) ಕೆಂ.ಅಂ. ವಿಮಾನ ನಿಲ್ದಾಣ, ಬೆಂಗಳೂರು- 72,726 (2,728 ನೆನ್ನೆಯ ತಪಾಸಣೆ)
- 2) ಮಂಗಳೂರು ಅಂತರಾಷ್ಟ್ರೀಯ ವಿಮಾನ ನಿಲ್ದಾಣ- 27,172 ಪ್ರಯಾಣಿಕರು (615 ನೆನ್ನೆಯ ತಪಾಸಣೆ) ಮಾಡಲಾಗಿದೆ.
- 3) 5,394 ಪ್ರಯಾಣಿಕರನ್ನು ಮಂಗಳೂರು ಮತ್ತು ಕಾರವಾರ ಕಡಲ ಬಂದರುಗಳಲ್ಲಿ ತಪಾಸಣೆ ಮಾಡಲಾಗಿದೆ.

104 ಆರೋಗ್ಯ ಸಹಾಯವಾಣಿ (ಕಾಲ್ ಸೆಂಟರ್) COVID-19 ಕುರಿತ ಕರೆಗಳಿಗಾಗಿ 20 ಆಸನಗಳನ್ನು ಮೀಸಲಿರಿಸಿದೆ. ಇಲ್ಲಿಯವರೆಗೆ 19,146 ಕರೆಗಳನ್ನು ಸ್ವೀಕರಿಸಿ ಅಗತ್ಯ ಮಾರ್ಗದರ್ಶನಗಳನ್ನು ನೀಡಲಾಗಿದೆ. ನಿನ್ನೆ 1,348 ಕರೆಗಳನ್ನು ಸ್ವೀಕರಿಸಲಾಗಿದೆ.

ಇಂದಿನ ವಿಷಯಗಳು:

1. ಮಾನ್ಯ ಮುಖ್ಯಮಂತ್ರಿಗಳು, ಕರ್ನಾಟಕ ಸರ್ಕಾರ ಇವರ ಅಧ್ಯಕ್ಷತೆಯಲ್ಲಿ ಉಪಮುಖ್ಯಮಂತ್ರಿಗಳು, ಮಂತ್ರಿಗಳು, ಎಲ್ಲಾ ಇಲಾಖೆಗಳ ಅಧಿಕಾರಿಗಳು ಹಾಗೂ ಖಾಸಗಿ ಸ್ಟೇಕ್ ಹೋಲ್ಡರ್‌ಗಳ ಉಪಸ್ಥಿತಿಯಲ್ಲಿ ಉನ್ನತ ಮಟ್ಟದ ಸಭೆಯನ್ನು ನಡೆಸಿದ್ದಾರೆ. ಈ ಮೇಲ್ವಿಚಾರಣಾ ಸಭೆಯಲ್ಲಿ ಕೈಗೊಂಡ ಪ್ರಮುಖ ನಿರ್ಣಯಗಳು ಈ ಕೆಳಕಂಡಂತೆ ಇವೆ:
 - ಸುರಕ್ಷಣಾ ಕ್ರಮವಾಗಿ ರಾಜ್ಯದಾದ್ಯಂತ ಜನಸಂದಣಿಯ ಸ್ಥಳಗಳಾದ ಮಾಲ್‌ಗಳು, ಚಿತ್ರಮಂದಿರಗಳು, ವಿವಾಹ ಮಂಟಪಗಳು ಮತ್ತು ರಾತ್ರಿ ಕ್ಲಬ್‌ಗಳನ್ನು ಮುಚ್ಚಲಾಗುವುದು.
 - ಶಾಲೆಗಳು, ಕಾಲೇಜುಗಳು, ವಿಶ್ವವಿದ್ಯಾಲಯಗಳು ಮತ್ತು ತರಬೇತಿ ತರಗತಿಗಳನ್ನು ಮುಚ್ಚಲು ಸೂಚಿಸಲಾಗಿದೆ.
 - ಸ್ಟೇಡಿಯಂಗಳಲ್ಲಿ ನಡೆಯುವ ಕ್ರಿಕೆಟ್, ಫುಟ್‌ಬಾಲ್, ಹಾಕಿಗಳಂತಹ ಬೃಹತ್ ಕ್ರೀಡಾಕೂಟಗಳನ್ನು ರದ್ದುಪಡಿಸಲಾಗುವುದು.
 - ಎಲ್ಲ ಬೇಸಿಗೆ ಶಿಬಿರಗಳು, ಸಭೆಗಳು, ಕ್ರೀಡಾ ಕೂಟಗಳು, ಅಂತರಾಷ್ಟ್ರೀಯ ಸಭೆಗಳು ಸೇರಿದಂತೆ ಎಲ್ಲ ಕಾರ್ಯಾಗಾರಗಳು ಆಯೋಜಿಸುವಂತಿಲ್ಲ.
 - ಎಲ್ಲಾ ಸರ್ಕಾರಿ ನಿವಾಸಿ ಹಾಸ್ಟೆಲ್‌ಗಳಲ್ಲಿ ಹೆಚ್ಚುವರಿ ಕ್ರಮಗಳನ್ನು ಕೈಗೊಳ್ಳುವುದು.
 - ಪರೀಕ್ಷೆಗಳು, ಸರ್ಕಾರಿ ಕಛೇರಿಗಳು ಮತ್ತು ವಿಧಾನ ಸಭೆಗಳು ಯಾವುದೇ ಅಡೆತಡೆಯಿಲ್ಲದೆ ನಡೆಯಲಿವೆ.
 - ಎಲ್ಲಾ ಖಾಸಗಿ ಆಸ್ಪತ್ರೆಗಳೂ ಸಂಶಯಾಸ್ಪದ ನೋವೆಲ್ ಕೋನಾ ವೈರಸ್ ಪ್ರಕರಣಗಳನ್ನು ತಕ್ಷಣ ತಪ್ಪದೇ ಆರೋಗ್ಯ ಇಲಾಖೆಗೆ ಕೂಡಲೇ ವರದಿ ಮಾಡುವುದು.
 - ಎಲ್ಲ ಮಾಹಿತಿ/ಜೈವಿಕ ತಂತ್ರಜ್ಞಾನ ಕಂಪನಿಗಳು ತಮ್ಮ ಸಿಬ್ಬಂದಿಗಳು ಮನೆಯಿಂದ ಕೆಲಸ ಮಾಡಲು ಅನುವುಮಾಡಿಕೊಡುವುದು ಮತ್ತು ಅಂತರಾಷ್ಟ್ರೀಯ ಪ್ರಯಾಣಗಳನ್ನು ಮಾಡದೇ ಇರುವುದನ್ನು ಪ್ರೋತ್ಸಾಹಿಸುವುದು.

ಇದು 14.03.2020 ರಿಂದ ಒಂದು ವಾರ ಅವಧಿಗೆ ಜಾರಿಯಲ್ಲಿರುತ್ತದೆ. ನಂತರ ಮಾನ್ಯ ಮುಖ್ಯಮಂತ್ರಿಗಳು ಮತ್ತು ಇತರ ಮಂತ್ರಿಗಳು ಪರಿಸ್ಥಿತಿಯನ್ನು ಅನುಸರಿಸಿ ಮುಂದಿನ ನಿರ್ಧಾರವನ್ನು ಕೈಗೊಳ್ಳಲಿದ್ದಾರೆ.

2. COVID-19 ಬಾಧಿತ ದೇಶಗಳಿಗೆ ಭೇಟಿ ಮಾಡಿ ಕಳೆದ 14 ದಿನಗಳಲ್ಲಿ ಕರ್ನಾಟಕಕ್ಕೆ ಹಿಂತಿರುಗಿದ ಯಾವುದೇ ಲಕ್ಷಣವಿಲ್ಲದಿರುವ ಎಲ್ಲ ಪ್ರಯಾಣಿಕರೂ 14 ದಿನಗಳು ಮನೆಯಲ್ಲೇ ಪ್ರತ್ಯೇಕವಾಗಿರುವುದನ್ನು ಕಡ್ಡಾಯವಾಗಿ ಸಲಹೆ ಮಾಡುವ ಒಂದು ನಿರ್ಣಯ ಕೈಗೊಳ್ಳಲಾಯಿತು. ಲಕ್ಷಣವಿರುವವರನ್ನು ಆರೋಗ್ಯ ಇಲಾಖೆಯಿಂದ ಶಿಷ್ಟಾಚಾರದ ತಕ್ಷಣ ನಿರ್ವಹಣೆ ಮಾಡಲಾಗುವುದು.
3. COVID-19 ಕುರಿತು ಜನಸಾಮಾನ್ಯರ ಪ್ರಶ್ನೆಗಳನ್ನು ಉತ್ತರಿಸಲು 12ನೇ ಮಾರ್ಚ್‌ರಂದು ಆಕಾಶವಾಣಿಯಲ್ಲಿ ನೇರ ಫೋನ್ ಇನ್ ಕಾರ್ಯಕ್ರಮ ನಡೆಸಲಾಯಿತು.
4. ಅಭಿಯಾನ ನಿರ್ದೇಶಕರು, ರಾಷ್ಟ್ರೀಯ ಆರೋಗ್ಯ ಅಭಿಯಾನ ಇವರ ಅಧ್ಯಕ್ಷತೆಯಲ್ಲಿ ಎಲ್ಲಾ ಜಿಲ್ಲೆಗಳಲ್ಲಿ ಸನ್ನದ್ಧತೆಯ ಬಗ್ಗೆ ಪರಿಶೀಲಿಸಲು ಒಂದು ವಿಡಿಯೋ ಸಂವಾದ ಸಭೆಯನ್ನು ನಡೆಸಲಾಯಿತು.

ಸಾರ್ವಜನಿಕರಿಗೆ ಮನವಿ: COVID-19 ಪೀಡಿತ ದೇಶಗಳಿಂದ ಹಿಂತಿರುಗಿರುವ ಅಥವಾ ಸೋಂಕಿತ ವ್ಯಕ್ತಿಯ ಸಂಪರ್ಕದಲ್ಲಿರುವ ಯಾರಾದರೂ ಭಾರತಕ್ಕೆ ಹಿಂತಿರುಗಿದ ದಿನದಿಂದ 14 ದಿನಗಳವರೆಗೆ, ರೋಗ ಲಕ್ಷಣಗಳು ಇರಲಿ ಅಥವಾ ಇಲ್ಲದಿರಲಿ ಮನೆಯಲ್ಲಿ ಪ್ರತ್ಯೇಕವಾಗಿರುವುದು. ಹಾಗೂ, ಹತ್ತಿರದ ಸರ್ಕಾರಿ ಆಸ್ಪತ್ರೆಗೆ ವರದಿ ಮಾಡಿಕೊಳ್ಳುವುದು ಅಥವಾ 104 ಸಹಾಯವಾಣಿಗೆ ಕರೆ ಮಾಡುವುದು. ವೈಯಕ್ತಿಕ ಸ್ಪರ್ಶತೆಯನ್ನು ಕಾಪಾಡಿಕೊಳ್ಳಿ, ಕೆಮ್ಮುವಾಗ ಅಥವಾ ಸೀನುವಾಗ ಕರವಸ್ತ್ರ/ಟಶ್ಚು ವೇಪರನ್ನು ಬಳಸಿ, ಕೈ ಸ್ವಚ್ಛಗೊಳಿಸುವ ದ್ರಾವಣ ಅಥವಾ ನೀರು ಮತ್ತು ಸೋಪು ಬಳಸಿ ಆಗಾಗ ಕೈಗಳನ್ನು ತೊಳೆದುಕೊಳ್ಳಿ ಮತ್ತು ಸಾಮಾಜಿಕ ಸಮೂಹ ಗುಂಪು ಸೇರುವಿಕೆಯನ್ನು ಮಾಡಬೇಡಿ.

ನಿಮಗೆ ಸಹಾಯ ಮಾಡಲು ನಮಗೆ ನೆರವು ನೀಡಿ. ನಾವೆಲ್ಲರೂ ಒಟ್ಟಾಗಿ COVID-19 ವಿರುದ್ಧ ಹೋರಾಡೋಣ

ಎಲ್ಲ ರೀತಿಯ ಮಾರ್ಗಸೂಚಿಗಳು ಮತ್ತು ಸಲಹೆಗಳು ರಾಜ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳ ಜಾಲತಾಣದಲ್ಲಿ ಲಭ್ಯವಿವೆ:


<https://karunadu.karnataka.gov.in/hfw/kannada/Pages/nCov-iec.aspx>

ಕರ್ನಾಟಕದಲ್ಲಿ ಖಚಿತಪಟ್ಟ ಪ್ರಕರಣಗಳ ಚಲನವಲನಗಳ ಹಿನ್ನೆಲೆ

ಖಚಿತಪಟ್ಟ ಪ್ರಕರಣಗಳ ಹೆಚ್ಚು ಗಂಡಾಂತರ ಮತ್ತು ಕಡಿಮೆ ಗಂಡಾಂತರವಿರುವ ಸಂಪರ್ಕದಲ್ಲಿರುವವರನ್ನು ಪತ್ತೆ ಹಚ್ಚುವುದು ಅತ್ಯಂತ ಮಹತ್ವದ್ದಾಗಿದೆ. ಖಚಿತಪಟ್ಟ ಪ್ರಕರಣಗಳ ಚಲನವಲನಗಳನ್ನು ಕರ್ನಾಟಕದಲ್ಲಿ ಸಾರ್ವಜನಿಕ ಜಾಲತಾಣದಲ್ಲಿ ಹಾಕಲು ನಿರ್ಧಾರ ಕೈಗೊಳ್ಳಲಾಗಿದೆ. ಚಲನವಲನಗಳ ಸ್ಥಳ ಮತ್ತು ಸಮಯಗಳನ್ನು ಸರಣಿಪಟ್ಟಿಯಲ್ಲಿ ನೀಡಲಾಗಿದೆ. ಸರಣಿಪಟ್ಟಿಯಂತೆ ರೋಗಿಗಳು ಇದ್ದ ಸ್ಥಳ ಮತ್ತು ಸಮಯದಲ್ಲಿ ಇದ್ದರೆ ಸಾರ್ವಜನಿಕರು 104 ಸಹಾಯವಾಣಿಗೆ ಕರೆಮಾಡಿ ತಿಳಿಸಲು ಕೋರಲಾಗಿದೆ. ಇದರಿಂದ ಸಂಪರ್ಕಿತರನ್ನು ಪತ್ತೆ ಮಾಡುವುದರಲ್ಲಿ ಮತ್ತು ಮುಂದುವರೆದು ಸಮುದಾಯದಲ್ಲಿ ನೋವೆಲ್ ಕೋರನಾ ವೈರಸ್ ಹರಡುವುದನ್ನು ತಡೆಗಟ್ಟುವುದಕ್ಕೆ ಹೆಚ್ಚಿನ ಸಹಾಯವಾಗುತ್ತದೆ.


Patient Flow Chart –COVID 19 Karnataka

Patient code:P1




Patient Flow Chart –COVID 19 Karnataka

Patient code:P2




PATENT FLOW CHART –COVID 19 Karnataka

Patient code: P3




Patent Flow Chart –COVID 19 Karnataka

Patient code: P4



Patent Flow Chart –COVID 19 Karnataka

Patient code:P5(Greece)



Patent Flow Chart –COVID 19 Karnataka

Patient code:P6

